

Raghuvansha by Kalidas Chapter 7

——
ರಘುವಂಶಂ ಸರ್ಗಃ 7 ಕಾಲಿದಾಸಕೃತಂ

——
Document Information



Text title : raghuvansha7

File name : raghuvansha7.itx

Category : major_works, kAlidAsa

Location : doc_z_misc_major_works

Author : kalidasa

Transliterated by : Arvind Kolhatkar akolhatkar at rogers.com

Proofread by : Arvind Kolhatkar akolhatkar at rogers.com

Latest update : April 14, 2005

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



ರಘುವಂಶಂ ಸರ್ಗಃ 7 ಕಾಲಿದಾಸಕೃತಂ



ಅಥೋಪಯಂತ್ರಾ ಸದೃಶೇಣ ಯುಕ್ತಾಂ ಸ್ಯಂದೇನ ಸಾಕ್ಷಾದಿವ ದೇವಸೇನಾಂ .
ಸ್ವಸಾರಮಾದಾಯ ವಿದರ್ಭನಾಥಃ ಪುರಪ್ರವೇಶಾಭಿಮುಖೋ ಬಭೂವ .. 7-1..
ಸೇನಾನಿವೇಶಾನ್ವೃಥಿವೀಕ್ಷಿತೋಽಪಿ ಜಗ್ಮುವಿಭಾತಗ್ರಹಮಂದಭಾಸಃ .
ಭೋಜ್ಯಾಂ ಪ್ರತಿ ವ್ಯರ್ಥಮನೋರಥತ್ವಾದ್ರೂಪೇಷು ವೇಶೇಷು ಚ ಸಾಭ್ಯಸೂಯಾ
.. 7-2..
ಸಾಂನಿಧ್ಯಯೋಗಾತ್ಕಿಲ ತತ್ರ ಶಚ್ಯಾಃ ಸ್ವಯಂವರಕ್ಷೋಭಕೃತಾಮಭಾವಃ .
ಕಾಕುತ್ಸ್ಥಮುದ್ಧಿಶ್ಯ ಸಮತ್ಸರೋಽಪಿ ಶಶಾಮ ತೇನ ಕ್ಷಿತಿಪಾಲಲೋಕಃ .. 7-3..
ತಾವತ್ಪ್ರಕೀರ್ಣಾಭಿನವೋಪಚಾರಮಿಂದ್ರಾಯುಧದ್ಯೋತಿತತೋರಣಾಂಕಂ .
ವರಃ ಸವಧ್ವಾ ಸಹ ರಾಜಮಾರ್ಗಂ ಪ್ರಾಪ ದ್ವಜಚ್ಚಾಯನಿವಾರಿತೋಷ್ಣಂ .. 7-4..
ತತಸ್ತದಾಲೋಕನತತ್ಪರಾಣಾಂ ಸೌಧೇಷು ಚಾಮೀಕರಜಾಲವತ್ಸು .
ಬಭೂವುರಿತ್ಲಂ ಪುರಸುಂದರೀಣಾಂ ತ್ಯಕ್ತಾನ್ಯಕಾರ್ಯಾಣಿ ವಿಚೇಷ್ಟಿತಾನಿ .. 7-5..
ಆಲೋಕಮಾರ್ಗಂ ಸಹಸಾ ವ್ರಜಂತ್ಯಾ ಕಯಾಚಿದುದ್ದೇಷ್ಟನವಾಂತಮಾಲ್ಯಃ .
ಬದ್ಧಂ ನ ಸಂಭಾವಿತ ಏವ ತಾವತ್ಕರೇಣ ರುದ್ಧೋಽಪಿ ಚ ಕೇಶಪಾಶಃ .. 7-6..
ಪ್ರಸಾಧಿಕಾಲಂಬಿತಮಗ್ರಪಾದಮಾಕ್ಷಿಪ್ಯ ಕಾಚಿದ್ಧವರಾಗಮೇವ .
ಉತ್ಪ್ರಷ್ಟಲೀಲಾಗತಿರಾಗವಾಕ್ಷಾದಲಕ್ತಕಾಂಕಾಂ ಪದವೀಂ ತತಾನ .. 7-7..
ವಿಲೋಚನಂ ದಕ್ಷಿಣಮಂಜನೇನ ಸಂಭಾವ್ಯ ತದ್ವಂಚಿತವಾಮನೇತ್ರಾ.
ತಥೈವ ವಾತಾಯನಸಂನಿಕರ್ಷಂ ಯಯೌ ಶಲಾಕಾಮಪರಾ ವಹಂತೀ .. 7-8..
ಜಾಲಾಂತರಪ್ರೇಷಿತದೃಷ್ಟಿರನ್ಯಾ ಪ್ರಸ್ಥಾನಭಿನ್ನಾಂ ನ ಬಬಂಧ ನೀವೀಂ .
ನಾಭಿಪ್ರವಿಷ್ಟಾಭರಣಪ್ರಭೇನ ಹಸ್ತೇನ ತಸ್ಥಾವಲಂಬ್ಯ ವಾಸಃ .. 7-9..
ಅರ್ಧಾಂಚಿತಾ ಸತ್ಪರಮುಕ್ತಿತಾಯಾಃ ಪದೇ ಪದೇ ದುರ್ನಿಮಿತೇ ಗಲಂತೀ .
ಕಸ್ಯಾಶ್ಚಿದಾಸೀದ್ರಶನಾ ತದಾನೀಮಂಗುಷ್ಠಮೂಲಾರ್ಪಿತಸೂತ್ರಶೇಷಾ .. 7-10..
ತಾಸಾಂ ಮುಖೈರಾಸವಗಂಧಗರ್ಭೈವ್ಯಾಪ್ತಾಂತರಾಃ ಸಾಂದ್ರಕುತೂಹಲಾನಾಂ .
ವಿಲೋಲನೇತ್ರಭ್ರಮರೈರ್ಗವಾಕ್ಷಾಃ ಸಹಸ್ರಪತ್ರಾಭರಣಾ ಇವಾಸನ್ .. 7-11..
ತಾ ರಾಘವಂ ದೃಷ್ಟಿಭಿರಾಪಿಬಂತ್ಯೋ ನಾಯೋ ನ ಜಗ್ಮುವಿಷಯಾಂತರಾಣಿ .
ತಥಾ ಹಿ ಶೇಷೇಂದ್ರಿಯವೃತ್ತಿರಾಸಾಂ ಸರ್ವಾತ್ಮನಾ ಚಕ್ಷುರಿವ ಪ್ರವಿಷ್ಟಾ .. 7-12..
ಸ್ಥಾನೇ ವೃತಾ ಭೂಪತಿಭಿಃ ಪರೋಕ್ಷೈಃ ಸ್ವಯಂವರಂ ಸಾಧುಮಮಂಸ್ತ ಭೋಜ್ಯಾ .

ಪದ್ಮೇವ ನಾರಾಯಣಮನ್ಯಥಾಸೌ ಲಭೇತ ಕಾಂತಂ ಕಥಮಾತ್ಮತುಲ್ಯಂ .. 7-13..
 ಪರಸ್ಪರೇಣ ಸ್ಪೃಹಣೀಯಶೋಭಂ ನ ಚೇದಿದಂ ದ್ವಂದ್ವಮಯೋಜಯಿಷ್ಯತ್ .
 ಅಸ್ಮಿಂದ್ವಯೇ ರೂಪವಿಧಾನಯತ್ನಃ ಪತ್ಯುಃ ಪ್ರಜಾನಾಂ ವಿತಢೋಽಭವಿಷ್ಯತ್ .. 7-
 14..
 ರತಿನ್ಮರೌ ನೂನಮಿಮಾವಭೂತಾಂ ರಾಜ್ಞಾಂ ಸಹಸ್ರೇಷು ತಥಾ ಹಿ ಬಾಲಾ .
 ಗತೇಯಮಾತ್ಮಪ್ರತಿರೂಪಮೇವ ಮನೋ ಹಿ ಜನ್ಮಾಂತರಸಂಗತಿಜ್ಞಂ .. 7-15..
 ಇತ್ಯುದ್ಧತಾಃ ಪೌರವಧೂಮುಖೇಭ್ಯಃ ಶೃಣ್ವನ್ಯಥಾಃ ಶ್ರೋತ್ರಸುಖಾಃ ಕುಮಾರಃ .
 ಉದ್ಭಾಸಿತಂ ಮಂಗಲಸಂವಿಧಾಭಿಃ ಸಂಬಂಧಿನಃ ಸದ್ಮ ಸಮಾಸಸಾದ .. 7-16..
 ತತೋಽವತೀರ್ಯಾಶು ಕರೇಣುಕಾಯಾಃ ಸ ಕಾಮರೂಪೇಶ್ವರದತ್ತಹಸ್ತಃ .
 ವೈದರ್ಭನಿದಿಷ್ಟಮಥೋ ವಿವೇಶ ನಾರೀಮನಾಂಸೀವ ಚತುಷ್ಯಮಂತಃ .. 7-17..
 ಮಹಾರ್ಹಸಿಂಹಾಸನಸಂಸ್ಥಿತೋಽಸೌ ಸರತ್ನಮಘ್ಯಂ ಮಧುಪರ್ಕಮಿಶ್ರಂ .
 ಭೋಜೋಪನೀತಂ ಚ ದುಕೂಲಯುಗ್ಮಂ ಜಗ್ರಾಹ ಸಾರ್ಧಂ ವನಿತಾಕಟಾಕ್ಷೈಃ .. 7-
 18..
 ದುಕೂಲವಾಸಾಃ ಸ ವಧೂಸಮೀಪಂ ನಿನ್ಯೇ ವಿನೀತೈರವರೋಧರಕ್ಷೈಃ .
 ವೇಲಾಸಕಾಶಂ ಸ್ಫುಟಫೇನರಾಶಿರ್ನವೈರುದನ್ವಾನಿವ ಚಂದ್ರಪಾದೈಃ .. 7-19..
 ತತ್ರಾರ್ಚಿತೋ ಭೋಜಪತೇಃ ಪುರೋಧಾ ಹುತ್ವಾಗ್ನಿಮಾಜ್ಯಾದಿಭಿರಗ್ನಿಕಲ್ಪಃ .
 ತಮೇವ ಚಾಧಾಯ ವಿವಾಹಸಾಕ್ಷ್ಯೇ ವಧೂವರೌ ಸಂಗಮಯಾಂಚಕಾರ .. 7-20..
 ಹಸ್ತೇನ ಹಸ್ತಂ ಪರಿಗೃಹ್ಯ ವಧ್ವಾಃ ಸ ರಾಜಸೂನುಃ ಸುತರಾಂ ಚಕಾಸೇ .
 ಅನಂತರಾಶೋಕಲತಾಪ್ರವಾಲಂ ಪ್ರಾಪ್ಯೇವ ಚೂತಃ ಪ್ರತಿಪಲ್ಲವೇನ .. 7-21..
 ಆಸೀದ್ವರಃ ಕಂಟಕಿತಪ್ರಕೋಷ್ಯಃ ಸ್ವಿನ್ನಾಂಗುಲಿಃ ಸಂವವೃತೇ ಕುಮಾರೀ .
 ತಸ್ಮಿಂದ್ವಯೇ ತತ್ಕ್ಷಣಮಾತ್ಮವೃತ್ತಿಃ ಸಮಂ ವಿಭಕ್ತೇವ ಮನೋಭವೇನ .. 7-22..
 ತಯೋರಪಾಂಗಪ್ರತಿಸಾರಿತಾನಿ ಕ್ರಿಯಾಸಮಾಪತ್ತಿನಿವರ್ತಿತಾನಿ .
 ಹ್ರಿಯಂತ್ರಣಾಮಾನಶಿರೇ ಮನೋಜ್ಞಾಮನ್ಯೋನ್ಯಲೋಲಾನಿ ವಿಲೋಚನಾನಿ ..
 7-23..
 ಪ್ರದಕ್ಷಿಣಪ್ರಕ್ರಮಣಾತ್ಯಶಾನೋರುದರ್ಚಿಷಸ್ತನ್ನಿಧುನಂ ಚಕಾಸೇ .
 ಮೇರೋರುಪಾಂತೇಷ್ಟಿವ ವರ್ತಮಾನಮನ್ಯೋನ್ಯಸಂಸಕ್ತಮಹಸ್ತ್ರಿಯಾಮಂ .. 7-
 24..
 ನಿತಂಬಗುರ್ವೀ ಗುರುಣಾ ಪ್ರಯುಕ್ತಾ ವಧೂರ್ವಿಧಾತ್ಮಪ್ರತಿಮೇನ ತೇನ .
 ಚಕಾರ ಸಾ ಮತ್ತಚಕೋರನೇತ್ರಾ ಲಜ್ಜಾವತೀ ಲಾಜವಿಸರ್ಗಮಗ್ನೌ .. 7-25..
 ಹವಿಃಶಮೀಪಲ್ಲವಲಾಜಗಂಧೀ ಪುಣ್ಯಃ ಕೃಶಾನೋರುದಿಯಾಯ ಧೂಮುಃ .
 ಕಪೋಲಸಂಸರ್ಪಿಶಿಖಃ ಸ ತಸ್ಯಾ ಮುಹೂರ್ತಕರ್ಣೋತ್ಪಲತಾಂ ಪ್ರಪೇದೇ .. 7-26..

ತದಂಜನಕ್ಲೇದಸಮಾಕುಲಾಕ್ಷಂ ಪ್ರಮ್ಲಾನಬೀಜಾಂಕುರಕರ್ಣಪೂರಂ .
 ವಧೂಮುಖಂ ಪಾಟಲಗಂಧಲೇಖಮಾಚಾರಧೂಮಗ್ರಹಣಾದ್ಭೂವ .. 7-27..
 ತೌ ಸ್ನಾತಕೈರ್ಬಂಧುಮತಾ ಚ ರಾಜ್ಞಾ ಪುರಂಧ್ರಿಭಿಶ್ಚ ಕ್ರಮಶಃ ಪ್ರಯುಕ್ತಂ .
 ಕನ್ಯಾಕುಮಾರೌ ಕನಕಾಸನಸ್ಥಾವಾದ್ರಾಕ್ಷತಾರೋಪಣಮನ್ವಭೂತಾಂ .. 7-28..
 ಇತಿ ಸ್ವಸ್ತಭೋಜಕುಲಪ್ರದೀಪಃ ಸಂಪಾದ್ಯ ಪಾಣಿಗ್ರಹಣಂ ಸ ರಾಜಾ .
 ಮಹೀಪತೀನಾಂ ಪೃಥಗರ್ಹಣಾರ್ಥಂ ಸಮಾದಿದೇಶಾಧಿಕೃತಾನಧಿಶ್ರೀಃ .. 7-29..
 ಲಿಂಗೈರ್ಮುಢಃ ಸಂವೃತವಿಕ್ರಿಯಾಸ್ತೇ ಹೃದಾಃ ಪ್ರಸನ್ನಾ ಇವ ಗೂಢನಕ್ರಾಃ .
 ವೈದರ್ಭಮಾಮಂತ್ರೈ ಯಯುಸ್ತದೀಯಾಂ ಪ್ರತ್ಯರ್ಪ್ಯ ಪೂಜಾಮುಪದಾಭಲೇನ ..
 7-30..

ಸ ರಾಜಲೋಕಃ ಕೃತಪೂರ್ವಸಂವಿದಾರಂಭಸಿದ್ಧೌ ಸಮಯೋಪಲಭ್ಯಂ .
 ಆದಾಸ್ಯಮಾನಃ ಪ್ರಮದಾಮಿಷಂ ತದಾವೃತ್ಯ ಪಂಥಾನಮಜಸ್ಯ ತಸ್ಥೌ .. 7-31..
 ಭರ್ತಾಪಿ ತಾವತ್ಪ್ರಥಕೈಶಿಕಾನಾಮನುಷ್ಠಿತಾನಂತರಜಾವಿವಾಹಃ .
 ಸತ್ತಾ ನುರೂಪಾಹರಣೀಕೃತಶ್ರೀಃ ಪ್ರಾಸ್ಥಾಪಯದ್ರಾಘವಮನ್ವಗಾಚ್ಚ .. 7-32..
 ತಿಸ್ತಿಸ್ತಿಲೋಕಪ್ರಥಿತೇನ ಸಾರ್ಥಮಜೇನ ಮಾರ್ಗೇ ವಸತೀರುಷಿತ್ವಾ .
 ತಸ್ಮಾದಪಾವರ್ತತ ಕುಂಡಿನೇಶಃ ಪರ್ವಾತ್ಯಯೇ ಸೋಮ ಇವೋಷ್ಟರಶ್ರೇಃ .. 7-33..
 ಪ್ರಮನ್ಯವಃ ಪ್ರಾಗಪಿ ಕೋಸಲೇಂದ್ರೇ ಪ್ರತ್ಯೇಕಮಾತ್ಮಸ್ವತಯಾ ಬಭೂವುಃ .
 ಅತೋ ನೃಪಶ್ಚಕ್ಷಮಿರೇ ಸಮೇತಾಃ ಸ್ತೀರತ್ವಲಾಭಂ ನ ತದಾಜತ್ಸ್ಯ .. 7-34..
 ತಮುದ್ವಹಂತಂ ಪಥಿ ಭೋಜಕನ್ಯಾಂ ರುರೋಧ ರಾಜನ್ಯಗಣ ಸ ದೃಪ್ತಃ .
 ಬಲಿಪ್ರದಿಷ್ಟಾಂ ಶ್ರಿಯಮಾದದಾನಂ ತ್ರೈವಿಕ್ರಮಂ ಪಾದಮಿವೇಂದ್ರಶತುಃ .. 7-35..
 ತಸ್ಯಾಃ ಸ ರಕ್ಷಾರ್ಥಮನಲ್ಪಯೋಧಮಾದಿಶ್ಯ ಪಿತ್ಯಂ ಸಚಿವಂ ಕುಮಾರಃ .
 ಪ್ರತ್ಯಗ್ರಹೀತ್ಪಾರ್ಥಿವವಾಹಿನೀಂ ತಾಂ ಭಾಗೀರಥೀಂ ಶೋಣ ಇವೋತ್ತರಂಗಃ .. 7-36..
 ಪತ್ತಿಃ ಪದಾತಿಂ ರಥಿನಂ ರಥೇಶಸ್ತುರಂಗಸಾದೀ ತುರಗಾಧಿರೂಢಂ .
 ಯಂತಾ ಗಜಸ್ಯಾಭ್ಯಪತದ್ಗಜಸ್ಥಂ ತುಲ್ಯಪ್ರತಿಧ್ವಂದ್ವಿ ಬಭೂವ ಯುದ್ಧಂ .. 7-37..
 ನದತ್ಸು ತೂರ್ಯೇಷ್ಟವಿಭಾವ್ಯವಾಚೋ ನೋದೀರಯಂತಿ ಸ್ಮ ಕುಲೋಪದೇಶಾನ್

ಬಾಣಾಕ್ಷರೈರೇವ ಪರಸ್ಪರಸ್ಯ ನಾಮೋರ್ಜಿತಂ ಚಾಪಭೃತಃ ಶಶಂಸುಃ .. 7-38..
 ಉತ್ಥಾಪಿತಃ ಸಂಯತಿ ರೇಣುರಶ್ವೈಃ ಸಾಂದ್ರೀಕೃತಃ ಸ್ಯಂದನವಂಶಚಕ್ರೈಃ .
 ವಿಸ್ತಾರಿತಃ ಕುಂಜರಕರ್ಣತಾಲ್ಪೇರ್ನೇತ್ರಕ್ರಮೇಣೋಪರುರೋಧ ಸೂರ್ಯಂ .. 7-39..
 ಮತ್ಸ್ಯದ್ವಜಾ ವಾಯುವಶಾದ್ವಿದೀರ್ಣೈರ್ಮುಖೈಃ ಪ್ರವೃದ್ಧದ್ವಜಿನೀರಜಾಂಸಿ .
 ಬಭುಃ ಪಿಬಂತಃ ಪರಮಾರ್ಥಮತ್ಸ್ಯಾಃ ಪರ್ಯಾವಿಲಾನೀವ ನವೋದಕಾನಿ .. 7-40..
 ರಥೋ ರಥಾಂಗದ್ವನಿನಾ ವಿಜಜ್ಞೇ ವಿಲೋಲಘಂಟಾಕ್ಷಣಿತೇನ ನಾಗಃ .

ಸ್ವಭರ್ತುನಾಮಗ್ರಹಣಾದ್ಭೂವ ಸಾಂದ್ರೇ ರಜಸ್ಯಾತ್ಮಪರಾವಬೋಧಃ .. 7-41..
 ಆವೃಣ್ಣತೋ ಲೋಚನಮಾರ್ಗಮಾಜೌ ರಜೋಂಧಕಾರಸ್ಯ ವಿಜೃಂಭಿತಸ್ಯ .
 ಶಸ್ತ್ರಕ್ಷತಾಶ್ವದ್ವೀಪವೀರಜನ್ಮಾ ಬಾಲಾರುಣೋಽಭೂದ್ಧಿರಪ್ರವಾಹಃ .. 7-42..
 ಸ ಚ್ಚಿನ್ನಮೂಲಃ ಕ್ಷತಜೇನ ರೇಣುಸ್ತಸ್ಯೋಪರಿಷ್ಣಾತ್ಪವನಾಪಧೂತಃ .
 ಅಂಗಾರಶೇಷಸ್ಯ ಹುತಾಶನಸ್ಯ ಪೂರ್ವೋತ್ಥಿತೋ ಧೂಮ ಇವಾಬಭಾಸೇ .. 7-43..
 ಪ್ರಹಾರಮೂರ್ಛಾಪಗಮೇ ರಥಸ್ಥಾ ಯಂತ್ರಾನುಪಾಲಭ್ಯ ನಿವರ್ತಿತಾಶ್ವಾನ್ .
 ಯೈಃ ಸಾದಿತಾ ಲಕ್ಷಿತಪೂರ್ವಕೇತೂಂಸ್ತಾನೇವ ಸಾಮರ್ಷತಯಾ ನಿಜಘ್ನುಃ .. 7-44..
 ಅಪ್ಯರ್ಧಮಾರ್ಗೇ ಪರಬಾಣಲೂನಾ ಧನುರ್ಭೃತಾಂ ಹಸ್ತವತಾಂ ಪೃಷತ್ಯಾಃ .
 ಸಂಪ್ರಾಪುರೇವಾತ್ಮಜವಾನುವೃತ್ತ್ಯಾ ಪೂರ್ವಾರ್ಧಭಾಗೈಃ ಫಲಿಭಿಃ ಶರವ್ಯಂ .. 7-45..
 ಆಧೋರಣಾನಾಂ ಗಜಸಂನಿಪಾತೇ ಶಿರಾಂಸಿ ಚಕ್ರೈರ್ನಿಶಿತೈಃ ಕ್ಷುರಾಗ್ನಿಃ .
 ಹತಾನ್ಯಪಿ ಶೈನನಖಾಗ್ರಕೋಟಿವ್ಯಾಸಕ್ತಕೇಶಾನಿ ಚಿರೇಣ ಪೇತುಃ .. 7-46..
 ಪೂರ್ವಂ ಪ್ರಹರ್ತಾ ನ ಜಘಾನ ಭೂಯಃ ಪ್ರತಿಪ್ರಹಾರಾಕ್ಷಮಮಶ್ವಸಾದೀ .
 ತುರಂಗಮಸ್ಕಂಧನಿಷಣ್ಣದೇಹಂ ಪ್ರತ್ಯಾಶ್ವಸಂತಂ ರಿಪುಮಾಚಕಾಂಕ್ಷ .. 7-47..
 ತನುತ್ಯಜಾಂ ವರ್ಮಭೃತಾಂ ವಿಕೋಶೈಬೃಹತ್ಸು ದಂತೇಷ್ವಸಿಭಿಃ ಪತದ್ವಿಃ .
 ಉದ್ಯಂತಮಗ್ನಿಂ ಶಮಯಾಂಬಭೂವುರ್ಗಜಾ ವಿವಿಗ್ನಾಃ ಕರಶೀಕರೇಣ .. 7-48..
 ಶಿಲೀಮುಖೋತ್ಪ್ರತ್ಯತ್ತಿರಃಫಲಾಢ್ಯಾ ಚ್ಯುತೈಃ ಶಿರಸ್ತ್ರೈಶ್ಚಷಕೋತ್ತರೇವ .
 ರಣಕ್ಷಿತಿಃ ಶೋಣಿತಮದ್ಯಕುಲ್ಯಾ ರರಾಜ ಮೃತ್ಯೋರಿವ ಪಾನಭೂಮಿಃ .. 7-49..
 ಉಪಾಂತಯೋರ್ನಿಷ್ಕುಷಿತಂ ವಿಹಂಗೈರಾಕ್ಷಿಪ್ಯ ತೇಭ್ಯಃ ಪಿಶಿತಪ್ರಿಯಾಪಿ .
 ಕೇಯೂರಕೋಟಿಕ್ಷತಾಲುದೇಶಾ ಶಿವಾ ಭುಜಚ್ಚೇದಮಪಾಚಕಾರ .. 7-50..
 ಕಶ್ಚಿದ್ವಿಷತ್ವಢ್ಲಹೃತೋತ್ತಮಾಂಗಃ ಸದ್ಯೋ ವಿಮಾನಪ್ರಭುತಾಮುಪೇತ್ಯ .
 ವಾಮಾಂಗಸಂಸಕ್ತಸುರಾಂಗನಃ ಸ್ವಂ ನೃತ್ಯತ್ಕಬಂಧಂ ಸಮರೇ ದದರ್ಶ .. 7-51..
 ಅನ್ಯೋನ್ಯಸೂತೋನ್ಮಥನಾದಭೂತಾಂ ತಾವೇವ ಸೂತೌ ರಥಿನೌ ಚ ಕೌಚಿತ್ .
 ವ್ಯಶೌ ಗದಾವ್ಯಾಯತಸಂಪ್ರಹಾರೌ ಭಗ್ನಾಯುಧೌ ಬಾಹುವಿಮರ್ದನಿಷ್ಠೌ .. 7-52..
 ಪರಸ್ಪರೇಣ ಕ್ಷತಯೋಃ ಪ್ರಹತ್ಸೋರುತ್ಯಾಂತವಾಯ್ವೋಃ ಸಮಕಾಲಮೇವ .
 ಅಮರ್ತ್ಯಭಾವೇಽಪಿ ಕಯೋಶ್ಚಿದಾಸೀದೇಕಾಪ್ಸರಃಪ್ರಾರ್ಥಿತಯೋರ್ವಿವಾದಃ .. 7-
 53..
 ವ್ಯೂಹಾವುಭೌ ತಾವಿತರೇತರಸ್ಮಾದ್ಬಂಗಳಂ ಜಯಂ ಚಾಪತುರವ್ಯವಸ್ಥಂ .
 ಪಶ್ಚಾತ್ಪುರೋಮಾರುತಯೋಃ ಪ್ರವೃದ್ಧೌ ಪರ್ಯಾಯವೃತ್ಯೇವ ಮಹಾರ್ಣವೋರ್ಮೀಃ
 .. 7-54..
 ಪರೇಣ ಭಗ್ನೇಽಪಿ ಬಲೇ ಮಹೌಜಾ ಯಯಾವಜಃ ಪ್ರತ್ಯರಿಸೈನ್ಯಮೇವ .
 ಧೂಮೋ ನಿವರ್ತ್ಯೇತ ಸಮೀರಣೇನ ಯತಸ್ತು ಕಕ್ಷಸ್ತತ ಏವ ವಕ್ಷಿಃ .. 7-55..
 ರಥೀ ನಿಷಂಗೀ ಕವಚೀ ಧನುಷ್ಮಾದೃಪ್ತಃ ಸ ರಾಜನ್ಯಕಮೇಕವೀರಃ .

ನಿವಾರಯಾಮಾಸ ಮಹಾವರಾಹಃ ಕಲ್ಪಕ್ಷಯೋದ್ವೃತ್ತಮಿವಾರ್ಣವಾಂಭಃ .. 7-56..
 ಸ ದಕ್ಷಿಣಂ ತೂಣಮುಖೇನ ವಾಮಂ ವ್ಯಾಪಾರಯನ್ತಸ್ತಮಲಕ್ಷ್ಯತಾಜೌ .
 ಆಕರ್ಣಕೃಷ್ಟ್ವಾ ಸಕೃದಸ್ಯ ಯೋದ್ಧಮೌರ್ವೀವ ಬಾಣಾನುಷುವೇ ರಿಪುಘ್ನಾನ್ ..
 7-57..
 ಸ ರೋಷದಷ್ಟಾಧಿಕಲೋಹಿತೋಷ್ಠೈರ್ವ್ಯಕ್ತೋರ್ಧ್ವರೇಖಾ ಭೃಕುಟೀರ್ವಹದ್ಧಿಃ .
 ತಸ್ತಾರ ಗಾಂ ಭಲ್ಲನಿಕೃತ್ತಕಂಠೈರ್ಹೂಂಕಾರಗರ್ಭೈರ್ದ್ವಿಷತಾಂ ಶಿರೋಭಿಃ .. 7-58..
 ಸರ್ವೈರ್ಬಲಾಂಗೈರ್ದ್ವಿರದಪ್ರಧಾನೈಃ ಸರ್ವಾಯುಧೈಃ ಕಂಕಟಭೇದಿಭಿಶ್ಚ .
 ಸರ್ವಪ್ರಯತ್ನೇನ ಚ ಭೂಮಿಪಾಲಾಸ್ತಸ್ಮಿನ್ಪ್ರಜಹ್ನುರ್ಯುಧಿ ಸರ್ವ ಏವ .. 7-59..
 ಸೋಽಸ್ತವ್ರಜೈಶ್ಚನ್ನರಥಃ ಪರೇಷಾಂ ಧ್ವಜಾಗ್ರಮಾತ್ರೇಣ ಬಭೂವ ಲಕ್ಷ್ಯಃ .
 ನೀಹಾರಮಗ್ನೋ ದಿನಪೂರ್ವಭಾಗಃ ಕಿಂಚಿತ್ಪ್ರಕಾಶೇನ ವಿವಸ್ವತೇವ .. 7-60..
 ಪ್ರಿಯಂವದಾತ್ಪ್ರಾಪ್ತಮಸೌ ಕುಮಾರಃ ಪ್ರಾಯುಂಕ್ತ ರಾಜಸ್ವಧಿರಾಜಸೂನುಃ .
 ಗಾಂಧರ್ವಮಸ್ತಂ ಕುಸುಮಾಸ್ತಕಾಂತಃ ಪ್ರಸ್ನಾಪನಂ ಸ್ವಪ್ನನಿವೃತ್ತಲೌಲ್ಯಃ .. 7-61..
 ತತೋ ಧನುಷ್ಯರ್ಷಣಮೂಢಹಸ್ತಮೇಕಾಂಸಪರ್ಯಸ್ತಶಿರಸ್ತಜಾಲಂ .
 ತಸ್ಥೌ ಧ್ವಜಸ್ತಂಭನಿಷಣ್ಣದೇಹಂ ನಿದ್ರಾವಿಧೇಯಂ ನರದೇವಸೈನ್ಯಂ .. 7-62..
 ತತಃ ಪ್ರಿಯೋಪಾತ್ತರನೇಽಧರೋಷೈ ನಿವೇಶ್ಯ ದಧೌ ಜಲಜಂ ಕುಮಾರಃ .
 ತೇನ ಸ್ವಹಸ್ತಾರ್ಜಿತಮೇಕವೀರಃ ಪಿಬನ್ಯಶೋ ಮೂರ್ತಮಿವಾಬಭಾಸೇ .. 7-63..
 ಶಂಖಸ್ವನಾಭಿಜ್ಜತಯಾ ನಿವೃತ್ತಾಸ್ತಂ ಸನ್ನಶತ್ರಂ ದದೃಶುಃ ಸ್ವಯೋಧಾಃ .
 ನಿಮೀಲಿತಾನಾಮಿವ ಪಂಕಜಾನಾಂ ಮಧ್ಯೇ ಸ್ಫುರಂತಂ ಪ್ರತಿಮಾಶಶಾಂಕಂ .. 7-64..
 ಸಶೋಣಿತ್ಯೈಸ್ತೇನ ಶಿಲೀಮುಖಾಗ್ನೈರ್ನಿಕ್ಷೇಪಿತಾಃ ಕೇತುಷು ಪಾರ್ಥಿವಾನಾಂ .
 ಯಶೋ ಹೃತಂ ಸಂಪ್ರತಿ ರಾಘವೇಣ ನ ಜೀವಿತಂ ವಃ ಕೃಪಯೇತಿ ವರ್ಣಾಃ .. 7-65..
 ಸ ಚಾಪಕೋಟೀನಿಹಿತೈಕಬಾಹುಃ ಶಿರಸ್ತನಿಷ್ಕರ್ಷಣಭಿನ್ನಮೌಲಿಃ .
 ಲಲಾಟಬದ್ಧಶ್ರಮವಾರಿಬಿಂದುರ್ಭೀತಾಂ ಪ್ರಿಯಾಮೇತ್ಯ ವಚೋ ಬಭಾಷೇ .. 7-66..
 ಇತಃ ಪರಾನರ್ಭಕಹಾಯಶಸ್ತಾನ್ವೈದರ್ಭಿ ಪಶ್ಯಾನುಮತಾ ಮಯಾಸಿ .
 ಏವಂವಿಧೇನಾಹವಚೇಷ್ಟಿತೇನ ತ್ವಂ ಪ್ರಾರ್ಥ್ಯಸೇ ಹಸ್ತಗತಾ ಮಮೈಭಿಃ .. 7-67..
 ತಸ್ಯಾಃ ಪ್ರತಿದ್ವಂದ್ವಿಭವಾದ್ವಿಷಾದಾತ್ಸದ್ಯೋ ವಿಮುಕ್ತಂ ಮುಖಮಾಬಭಾಸೇ .
 ನೀಶ್ವಾಸಬಾಷ್ಪಾಪಗಮಾತ್ಪ್ರಪನ್ನಃ ಪ್ರಸಾದಮಾತ್ಮೀಯಮಿವಾತ್ಮದರ್ಶಃ .. 7-68..
 ಹೃಷ್ಟಾಪಿ ಸಾ ಹ್ರೀವಿಜಿತಾ ನ ಸಾಕ್ಷಾದ್ವಾಗ್ನಿಃ ಸಖೀನಾಂ ಪ್ರಿಯಮಭ್ಯನಂದತ್ .
 ಸ್ಥಲೀ ನವಾಂಭಃಪೃಷತಾಭಿವೃಷ್ಟ್ವಾ ಮಯೂರಕೇಕಾಭಿರಿವಾಭ್ಯವೃಂದಂ .. 7-69..
 ಇತಿ ಶಿರಸಿ ಸ ವಾಮಂ ಪಾದಮಾಧಾಯ ರಾಜ್ಞಾ-
 ಮುದವಹದನವದ್ಯಾಂ ತಾಮವದ್ಯಾದಪೇತಃ .
 ರಥತುರಗರಜೋಭಿಸ್ತಸ್ಯ ರೂಕ್ಷಾಲಕಾಗ್ನಾ

ಸಮರವಿಜಯಲಕ್ಷ್ಮೀಃ ಸೈವ ಮೂರ್ತಾ ಬಭೂವ .. 7-70..
ಪ್ರಥಮಪರಿಗತಾರ್ಥಸ್ತಂ ರಘುಃ ಸಂನಿವೃತ್ತಂ
ವಿಜಯಿನಮಭಿನಂದ್ಯ ಶ್ಲಾಘ್ಯಜಾಯಾಸಮೇತಂ .
ತದುಪಹಿತಕುಟುಂಬಃ ಶಾಂತಿಮಾಗೋತ್ಸುಕೋಽಭೂ-
ನ್ನ ಹಿ ಸತಿ ಕುಲಧುರ್ಯೇ ಸೂರ್ಯವಂಶ್ಯಾ ಗೃಹಾಯ .. 7-71..
ಇತಿ ಶ್ರೀರಘುವಂಶೇ ಮಹಾಕಾವ್ಯೇ ಕವಿಶ್ರೀಕಾಲಿದಾಸ-
ಕೃತಾವಜಸ್ವಯಂವರಾಭಿಗಮನೋ ನಾಮ ಸಪ್ತಮಃ ಸರ್ಗಃ ..

Encoded and proofread by Arvind Kolhatkar akolhatkar at rogers.com

—
Raghuvansha by Kalidas Chapter 7
pdf was typeset on March 24, 2024
—

Please send corrections to sanskrit@cheerful.com

